

OKWUKWE IJI NWETA NZỌPỤTA

Ndi Rom 4:1-25; Jenesis 12:1-3; 15:6.

IHEÒMỤMỤ 383

Nke Ndị etiti

AMAOKWU IBUN'ISI: “Ngọzi nādiri ndi agbaghara nmebi-iwu nile ha, ndi ekpuchi-kwa-ra nmehie nile ha” (Ndi Rom 4:7).

Ọtù Akwụkwọzi

Akwụkwọ Ndị Rom bụ akwụkwọzi nke Pọl degara NdịKraist bi n'obodo Rom. O deere ha banyere nzọpụta, òmụmụ ọhụụ (imụ ọzọ), nke bụ nzọkwụ mbụ n'ịbụ onye náesouzo Jisọs. Ọtụtụ mgbe n'ubochi ndịa anyị náanụ okwu Chineke banyere nzọpụta. Ha naabụ inyeaka nye ndị niile náanụ ha. Ndị niile azọpụtaworo naanata ndumọdụ ịgwa ndịọzọ banyere nzọpụta. Ndị anaazọpụtabeghi naamu otú agaezi nweta nzọpụta, anaagba kwa ha ume ka ha nweta nzọpụta.

Onye Eziomume

Pọl kwughariri okwu nke Habakuk, náasi, “Onye ezi omume gēsite n'okwukwe di ndu” (Ndi Rom 1:17). “Ndị eziomume” bụ ndị agworo ná ndị eziomume site ná mgbaghara nmehie. Ịbụ onye agurụ n'onye eziomume bụ enweghi amamikpe. Ọ bụ aha ọzọ nye inweta nzọpụta. Mmadu aghaghị inwe okwukwe ka ewee zọpụta ya. Onye agworo n'onye eziomume aghaghị inwe okwukwe ka ike nke Chineke wee jigide ya.

Ọtù Ihenlereanya

Abraham bụ otù ihenlereanya nke onye agurụ n'onye eziomume site n'okwukwe -- onye azọpụtara n'ihia na o nwere okwukwe. Ndị Juu niile naekwu banyere Abraham dika nna ha. Ọ bụ ya bụ onye Chineke kpọrọ site n'ala Ua nke Kaldea ijé n'Ala Kenean (Jenesis 11:31). Mkwà dī ebube so kwa ọkpụkpòkù ahụ na Chineke gaeme ya mba ukwu. Chineke si na agaagozi “agburu nile nke uwa” nime Abraham. Nke a bụ ọgbụgbandụ maọbụ mkwekorita dī n'etiti Chineke na Abraham.

Ijé Kenean

Abraham rubeere Chineke isi, ya na ezinaulo ya wee malite ijé Kenean, ala nke mkwà. Abraham mezuru akukụ nke ya nime mkwekorita ahụ dī n'etiti ya na Chineke mgbe o jere Kenean. Ma ọtụtụ arọ gara site na mgbe ahụ, ọ hughị mmezu nke mkwà nke Chineke. Abraham kweere Chineke nwee kwa okwukwe na Ya. Abraham rubeere Chineke isi nke ahụ wee nyere okwukwe ya aka.

Ikwere Chineke

Mgbe onyemehie jere n'ebe ichuàjà ikpekpere, ọ naekwere na ya emejowo, chēgharia site ná nmehie ya, wee rịọ mgbaghara. Mgbe o kweere Chineke na mkwà niile nke Chineke, anaazọpụta ya. Onye ọzọ puru inwe nwute n'ihia nmehie ya, ma ọ buru na o nweghi okwukwe nime Chineke agaghị azọpụta ya.

Okwukwe Nime Chineke

Ndịa bụ ọfọdụ amaokwu nke Akwụkwọnsọ naegosi anyị na anyị aghaghị inwe okwukwe nime Chineke. “Ma asi na okwukwe adighi ọ bu ihe anāpugh ime, bú ime ihe gātọ Chineke ezi utọ: n'ihia na onye nābiakute Chineke aghaghị ikwe na Ọ di, na Ọ nēgosi kwa Onwe-ya Onye nēnyeghachi ndi nāchọ Ya ugwo-olu” (Ndi Hibru 11:6). “ihe nile, ka ha ra bú nke unu gāriọ n'ekpere, ma asi na unu kwere, unu gānata kwa ha” (Matu 21:22).

Dika Kpakpando

Mgbe Abraham nọrọ nwa oge n'Ala Kenean, Chineke mere ka ọ hụ Ya anya. Abraham chetaara Chineke mkwà Ya, wee gwa Ya na ya enweghi umu. Eleghiana Abraham naechè otú ọ gaesi ghọọ mba. Chineke mere ka mkwà a dī ọhụ. Ọ gwa Abraham ka o lee kpakpando niile wee hụ ma ọ puru ịgụta ha. Mgbe ahụ Jehova wee si na ezinaulo Abraham gaadi ọtụtụ ka kpakpando. Chineke kwere Abraham mkwà otú nwanwoke. Abraham “we kwere na JEHOVA; Ọ we gwa ya nye ya n'ezi omume” (Jenesis 15:6).

Inwe Ike Ime Ihe

Ọtụtụ arọ gabigara ma Abraham “ejiri okwukwe-ya me ka ọ nwe ike, ọ nēnye kwa Chineke otuto.” Abraham matara na Chineke nwere ike ime ihe O kweworo ná mkwà. Lee otú ọ dī ebube inwe ndabere dī otú a nime Chineke! Ka anyị naagụ banyere Abraham na okwukwe ya nime Chineke o kwesiri inyere anyị aka ikwere ná mkwà niile nke Chineke. Ekwensu naagwa ọfọdụ mmadu na Chineke agaghị azọpụta ha, na

mmehie ha riri nne nke ukwu. Nke ahụ abụghị eziokwu. Onyenweanyị siri, “Onye nābiakutekwam M’gagh-achupu ya ma-qli” (Jōn 6:37). N’ilu ka anyị hụrụ otù mkwà nke ebere: “Onye nēkpuchi njehie-ya nile, ọ gagh-agara ya: ma onye nēkwuputa ha, nke nārapu kwa ha, agēnwe obi-ebere n’aru ya” (Ilu 28:13). N’Abụ Oma anyị naagụ na Chineke gaazọputa ndị “azọpiaworo” nime mmụọ ha maọbụ ndị nwere mmụọ nchēghari (Abù Oma 34:18). Ọ gaadị ka ihe anaapughị ime na Chineke agaghị echeta kwa mmehie niile nke mmadụ ozo (Ndi Hibru 8:12) na Ọ gaewezuga kwa ajoomume niile nke mmadụ n’ebe di anya “dika Iru-anayanwu si di anya n’Odida-anyanwu” (Abù Oma 103:12), ma Chineke naeme ya nye ndi kweere. Chineke nwereike ime ihe O kweworo ná mkwà.

Nwa Nke Mkwà Ahụ

Ná ndụ ha, n’oge ọ di ka ihe anaapughị imeeme, Chineke ziteere Abraham na nwunye ya otù nwanwoke, mgbe ha cheresiworo iri arọ abụọ na ise. Aisak bụ nwa nke mkwà ahụ. N’uzọ di otù a, Chineke malitere imezu akukụ nke Ya ná mkwekorita nke Ya na Abraham. Site n’otù nwanwoke a Chineke weputara oké mba nke Chineke kweworo Abraham ná mkwà. Ọ bụ ezie na Abraham adighi ndụ hụ mba ahụ, o kwere Chineke. Abraham gbara nari arọ na iri asaa na ise (175). Ọ ka di ndụ mgbe amuru umujima ndikom abụọ nke nwa ya.

Jisọs, Mesaia Ahụ

Otù nime umu ndikom ahụ, Jekob, mesiri buru nna nke ndikom iri na abụọ (Jenesis 35:22). Ezinaulo niile nke ndikom ndia wee buru Umụ Israel -- ndi nke Chineke aropotara, ndi Juu. Mgbe otutu arọ gasiri, n’etiti ndia, ndi ebo Juda n’ulo nke Devid, amuru Jisọs -- Jisọs, Onyenzoputa onye agasite na ya gozie agburu niile nke uwa!

Abraham anoghi ndu n’oge Jisọs no n’uwa. Ma site n’okwukwe Abraham lepuranya hu oge ahụ mgbe Jisọs gaanwu n’elu obe.

Azutara

Jisọs weere onodu anyi, wee hu ahuhu n’ihi mmehie anyi. Ọ wusiri Qbara Ya ikwu ugwo nke zutara nzoputa anyi. Anaenye ndi nwere okwukwe na Jisọs mgbaghara bu ndi kweere na Ya. Anaehichapu mmehie ha tnye kwa eziumume n’onodu mmehie niile ha.

Ọ bughị Olu

Abraham azughị eziumume ya azu. Ọ dighi kwa onye ọ bula taa puru iji ego zuta nzoputa. Jisọs kwuru ugwo ahụ. Site n’okwukwe nime Qbara awusiri anaehichapu mmehie niile anyi.

Abraham alughị olu otutu arọ inata eziumume, dika mmadu naanata ugwoolu. Ọ buru na o mere otu ahụ, Abraham gaenwewori ike inyaisi n’ihe o meworo. Ma “Abraham wee kwere Chineke, ewe gua nke ahu nye ya dika ezi omume.”

Abraham bu nna nke -- “nna nke ndi nile kwere.” Ndi azoputara bu umu nke Abraham (Ndi Galetia 3:7). Ndi bu nke Kraist bu mkpuru Abraham na “ndi-nketa dika nkwa si di” (Ndi Galetia 3:29). Dika Abraham nwere okwukwe, otu ahụ ka anyi naghaghị inwe okwukwe ka ewe wepu mmehie niile anyi.

Ezinaulo Abraham eketaghị eziumume site n’omumu. Ọ bughị ihenketa sitere n’Iwu. “Chineke esitewo ná nkwa nye Abraham ihe nketa ahu n’amara” (Ndi Galetia 3:18). Onye ọ bula n’otù n’otù kwesiri inwe okwukwe ka ewe zoputa ya na ka o wee nata eziumume. Devid matara ya ma nwaputa kwa ya. Devid siri, “Onye ihe nāgara nke-oma (Onye nwere obi-uto) ka ọ bu, bu onye ebupuworo njehie-ya, onye ekpuchiworo nmehie-ya” (Abù Oma 32:1). Nke ahụ bu uzọ i pukwara isi nwee obiuto -- site n’iji Qbara Jisọs kpuchie mmehie gi niile. Nwee okwukwe nime Onyenweanyị!

AJỤJỤ DỊ ICHEICHE

- 1 Ònye dere Akwukwo Ndi Rom?
- 2 Ònye ka edegaara ya?
- 3 Ònye bu nwoke ahụ Chineke kpoputara site n’ala Ua nke Kaldea?
- 4 Gini bu mkwà Chineke kwere Abraham?
- 5 Ogologo oge ra aña ka Abraham chere nwa nke mkwà ahụ?
- 6 Òlee otu Jisọs ji wetara mba niile ngozu?
- 7 Gini ka aguru Abraham dika eziumume?
- 8 Òlee otu apuru isi zoputa mmadu taa?
- 9 Ònye ka apuru izoputa taa?
- 10 Ònye bu nna nke okwukwe?